

# این ڈی ایم اے اتراکھنڈ میں زلزلے کے تئیں تیاری سے متعلق فرضی مشق کریگی

Posted On: 20 FEB 2017 6:32PM by PIB Delhi

نئی دہلی، 20 فروری، قومی آفات بندوبست اتھارٹی (این ڈی ایم اے) اس ہفتے اتراکھنڈ کے سبھی اضلاع میں زلزلے سے متعلق تیاریوں کے ضمن میں 200 ایکسرسائز (فرضی مشق) کرے گی۔ یہ مشقیں ریاستی حکومت کے اشتراک سے کی جائیں گی، جس میں شدید نوعیت کے زلزلے کی صورتحال میں متعدد متعلقہ محکموں کی تیاری کا جائزہ لیا جائے گا۔ پہلی مشق کل کی جائے گی، جس میں دہرادون، ٹہری گڑھوال، ہری دوار، اترکاشی، چمولی، پوڑی گڑھوال اور رودرپریاگ اضلاع کا احاطہ کیا جائے گا۔ اس سلسلے میں آج ویڈیو کانفرنسنگ کے ذریعے ایک کوارڈینیشن کانفرنس اور ایک ٹیبل ٹاپ ایکسرسائز کا اہتمام کیا گیا۔ این ڈی آر ایف، صحت، پولیس، تعلیم، آگ بجھانے، سول ڈیفنس، عوامی روابط، نقل و حمل وغیرہ جیسے سبھی متعلقہ محکموں کے سینئر افسروں نے تیاری سے متعلق ان میٹنگوں میں شرکت کی۔

ایسی ہی ایک اور کوارڈینیشن کانفرنس اور ٹیبل ٹاپ ایکسرسائز بدھ کے روز منعقد کی جائے گی۔ اس کے بعد جمعرات کے روز دوسری فرضی مشق کی جائے گی، جس میں پتھوراکڑ، باگیشور، چمپاوت، الموڑا، نینی تال اور اودھم سنگھ نگر اضلاع کا احاطہ کیا جائے گا۔ ان مشقوں میں ایسے حالات سے نبرد آزمائی کی جائے گی، جو زلزلوں کی وجہ سے پیدا ہوتی ہے اور ان میں سبھی شرکاء کو آفات بندوبست کے کلیدی پہلوؤں کے بارے میں تربیت دی جائے گی، جن میں انسیدینٹ رسپونس ٹیموں اور ایمرجنی آپریشن مراکز (ای او سی) کی تشکیل، اس کام میں حصہ لینے والی مختلف ایجنسیوں کے درمیان تال میل متاثرین کو باہر نکالنا اور طبی تیاری شامل ہیں۔ جہاں ان مشقوں کا مقصد کلیدی حصص داروں کی تیاری اور ریسپونس سے متعلق میکانزم کو بہتر بنانا ہے، وہیں ان مشقوں سے علاقوں کی نشاندہی میں بھی مدد ملے گی، جہاں سدھار کی ضرورت ہے۔ ان مشقوں کی قیادت کرنے والے این ڈی ایم اے ماہر میجر جنرل وی کے دتہ (سبکدوش) نے کہا کہ ان فرضی مشقوں سے خلاء کو پُر کرنے میں مدد ملے گی اور اس سے بہتر مواصلت یقینی بنے گی، جس سے حقیقی حالات میں مختلف ایجنسیوں کے درمیان تال میل میں بہتری آئے گی۔ انہوں نے اتراکھنڈ میں مستقل طور پر اس طرح کی مشقیں کرتے رہنے کی ضرورت پر زور دیا، کیونکہ یہ پوری پہاڑی ریاست زلزلے سے متعلق پانچویں یا چوتھے زون میں آتی ہے اور ماضی میں یہاں شدت کے زلزلے آئے ہیں۔

ڈرلز کے بعد حالات کا تجزیہ بھی کیا جائے گا تاکہ جو کمیاں، جو خطرات پائے جائیں، ان پر اور ان سے نمٹنے کے طور طریقوں کو بہتر بنانے پر تبادلہ خیال کیا جا سکے۔ قابل ذکر ہے کہ این ڈی ایم اے اپنے طور پر ملک کے مختلف حصوں میں اس طرح فرضی مشقیں کرتی رہتی ہے تاکہ مختلف قسم کے آفات سے نمٹنے میں کے تئیں تیاری اور اس سے متعلق میکانزم کو بہتر بنایا جا سکے۔ این ڈی ایم اے اب تک مختلف ریاستوں اور مرکز کے زیر انتظام علاقوں میں 500 سے زیادہ فرضی مشقیں کر چکی ہے۔ آئندہ ماہ یہ پٹوچیری میں سیلاب اور سنائی سے متعلق تیاریوں کے ضمن میں فرضی مشق کرے گی۔

م ن م۔ ک ا

